



L. c. c.







# نمازوں کا بیان

از حضرت خواجہ حسن نظامی دہلوی

ملنے کا پتہ

دفتر حلقہ مشائخ بک ڈپو دہلی

دسمبر ۱۹۲۳ء

قیمت

۲

پرنٹنگ: انوار اسلام پریس، لاہور



انسداد و ارتداد کے سلسلہ کا نوٹ اور سالہ

# نمازوں کا بیان

شائع کرنے والا

حسن نظامی دہلوی

جمادی الاولیٰ ۱۳۴۳ھ و ستمبر ۱۹۲۴ء عیوبی

ملنے کا پتہ

حلقہ شائع نمبر ۱۰۷ پو دہلی

مِطْبُوعَاتُ مَجْلِسِ اَلْمَطْبَاطِیْنِ بَیْنِ الدِّیْنِیْنِ



## نمازوں کا بیان

نماز مرد اور عورت دونوں پر فرض ہے۔ اور لڑکے، لڑکی پر سات برس کی عمر سے تاکید کرنی چاہئے۔ جب دس برس کے ہو جائیں تو ان کو مار مار کر پڑھوانی چاہئے۔

پانچوں نمازوں کے یہ نام ہیں۔ فجر۔ ظہر۔ عصر۔ مغرب۔ عشاء۔ نماز پڑھنے کا طریقہ ذیل میں لکھا جاتا ہے۔ پانچوں نمازیں اسی ترکیب سے پڑھی جاتی ہیں۔ صرف رکعات کی کمی بیشی کا۔ یا سنت، فرض، نفل کی نیت کا فرق ہوتا ہے۔

### ترکیب نماز

جب نماز پڑھنا چاہو تو پاک صاف ہو کر وضو سے قبلہ کی طرف منہ کر کے کھڑے ہو جاؤ۔ پہلے دونوں ہاتھوں کو کانوں تک اٹھاؤ۔ ہاتھ کے انگوٹھے کان کی لو کے پاس رہیں۔ اگر عورت نماز پڑھے تو ہاتھوں کو سیدہ تک بلند کرے۔ اسکے بعد زبان سے یہ کہے۔ میں اللہ کے لئے قبلہ کی طرف منہ کیا کہ فلاں وقت کی نماز پڑھتا ہوں۔ اللہ اکبر کہہ کر دونوں ہاتھوں کو ناف سے کچھ نیچے باندھے۔ اور یہ سنا پڑھے۔

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ تَعَالَى تَعَالَى سَاحَتُكَ مَجْلُو بَاكِي حُزْنٍ تَزَامُ بِكَ دِلَالِ

اِسْمُكَ وَتَعَالَى جَدُّكَ وَلَا إِلَهَ غَيْرُكَ  
 بِأَعُوذُ بِاللّٰهِ مِنَ الشَّيْطَانِ الرَّجِيمِ  
 بِسْمِ اللّٰهِ الرَّحْمٰنِ الرَّحِيْمِ

ہو تیری شان بڑی ہو اور تیرے سوا کوئی معبود نہیں  
 شیطان مردود سے اللہ کی پناہ مانگتا ہوں  
 اللہ رحمن رحیم کے نام سے شروع کرتا ہوں۔  
 پھر سورہ فاتحہ یعنی الْحَمْدُ لِلّٰهِ رَبِّ الْعَالَمِينَ آخر تک پڑھے۔ اور ختم کرنے کے بعد  
 آہستہ سے اٰمین کہے۔ پھر کوئی سورۃ یا قرآن شریف کی تین چھوٹی آیتیں یا ایک بڑی  
 آیت پڑھے۔ بعد رکوع کرے یعنی جھک جائے اور اپنے دونوں ہاتھوں سے گھٹنوں  
 کو مضبوط پکڑے اور تین دفعہ پڑھے۔

سُبْحَانَ رَبِّيَ الْعَظِيمِ

پھر

سَمِعَ اللّٰهُ نِدَاءَ خِدْمَةٍ رَبَّنَا لَكَ الْحَمْدُ  
 کہتے ہوئے سر اٹھائے۔ جب بالکل سیدھا کھڑا ہو جائے تو اللہ اکبر کہتے ہوئے  
 سجدہ میں جائے۔ یعنی اپنے سر کو زمین پر رکھ کر تین مرتبہ پڑھے۔  
 سُبْحَانَ رَبِّيَ الْأَعْلَى

پاک ہے میرا بلند پروردگار۔  
 پھر دو سہرا سجدہ کرے اور یہی پڑھے۔ دو سہرا سجدہ کرنے کے بعد سیدھا  
 کھڑا ہو جائے۔ الحمد اور سورۃ پڑھ کر رکوع کرے اور پھر دو سجدے کر کے بیٹھ جائے  
 اور یہ پڑھے۔

الْحَيَاتُ لِلّٰهِ وَالصَّلٰوَاتُ الطَّيِّبَاتُ  
 اَلَسَّلَامُ عَلَيْكَ يَا نَبِيَّ وَرَحْمَةُ اللّٰهِ  
 وَبَرَكَاتُهُ اَلَسَّلَامُ عَلَيْنَا وَعَلَىٰ عِبَادِ اللّٰهِ  
 الصَّالِحِينَ اَشْهَدُ اَنْ لَا اِلَهَ اِلَّا اللّٰهُ وَ  
 اَشْهَدُ اَنْ مُحَمَّدًا عَبْدُهُ وَرَسُولُهُ  
 تمام تعریف اور عبادت اللہ کیلئے ہیں۔ اے نبی  
 تم پر سلام ہو اور اللہ کی رحمتیں اور برکتیں ہوں۔  
 ہم پر اور اللہ کے نیک بندوں پر سلامتی ہو۔ میں  
 گواہی دیتا ہوں کہ اللہ کے سوا کوئی معبود نہیں ہے  
 اور گواہی دیتا ہوں کہ محمد اس کے بندہ اور رسول ہیں۔

جب اس کلمہ پر پہنچے تو بیچ کی انگلی اور انگوٹھے سے حلقہ بنا کر کلمہ کی انگلی اٹھائے اور رکھ دے۔ اگر چار رکعت پڑھنی ہوں تو اس سے زیادہ کچھ نہ پڑھے۔ اور فوراً اٹھ کھڑا ہو اور دو رکعتیں اور پڑھ لے۔ اور فرض نماز کی پچھلی دو رکعتوں میں اس کے ساتھ اور کوئی سورۃ نہ ملائے۔ جب چوتھی رکعت یا آخری رکعت پڑھیٹھے۔ تو التحيات کے بعد یہ درود پڑھے :-

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ	اے اللہ محمد اور آل محمد پر برکت نازل کر بیسے۔ براہیم
كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ	اور آل ابراہیم پر نازل کی تو تعریف والا بزرگ ہے
إِنَّكَ جَمِيدٌ جَبِينٌ - اللَّهُمَّ بَارِكْ عَلَى مُحَمَّدٍ	اے اللہ محمد اور آل محمد پر برکت نازل کر بیسے براہیم
وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ	اور آل ابراہیم پر نازل کی تو تعریف والا بزرگ ہے۔
وَعَلَى آلِ إِبْرَاهِيمَ إِنَّكَ جَمِيدٌ جَبِينٌ -	اے پروردگار ہمارے ہم کو دنیا اور آخرت میں
رَبَّنَا آتِنَا فِي الدُّنْيَا حَسَنَةً وَفِي الْآخِرَةِ	نیکی دے اور ہم کو دوزخ کے عذاب سے بچا۔
حَسَنَةً وَرَبَّنَا عَبْدُكَ الْتَارِ	

پھر سیدھی طرف سلام پھیرے یعنی سیدھی جانب منہ پھیر کر کہے اَلسَّلَامُ عَلَيْكُمْ وَرَحْمَةُ اللّٰهِ۔ پھر بائیں جانب منہ پھیر کر کہے اَلسَّلَامُ عَلَيْكُمْ وَرَحْمَةُ اللّٰهِ۔

اسی طریقہ سے تمام نمازیں پڑھی جاتی ہیں۔ نیت کرتے وقت فرض، سنت، نفل کا خیال کرنا چاہئے یا نام لینا چاہئے اسی طرح وقت کا نام بھی لینا چاہئے۔

یہ صبح کے وقت پڑھی جاتی ہے۔ اسکا شروع وقت اُس وقت ہوتا ہے جب رات پوری ہوئے کے وقت پورب کی طرف

## فجر کی نماز

سے آسمان کے لبنان پر سپیدی دکھائی دیتی ہے پھر آسمان کے چوڑان میں سپیدی نظر آتی ہے جسکے بعد اُجالا ہو جاتا ہے۔ اس روشنی کے بعد ہے فجر کا وقت شروع ہوتا ہے اور سورج کے نکلنے ہی ختم ہو جاتا ہے۔ اس وقت میں چار رکعت نماز

پڑھی جاتی ہے۔ دو سنت۔ دو فرض۔

یہ بھی فجر کی طرح پڑھی جاتی ہے۔ اس میں بارہ رکعتیں ہیں  
**نہر کی نماز** چار سنت۔ چار فرض۔ دو سنت۔ دو نفل۔ نہر کا

وقت دو پہر ڈھلنے سے شروع ہو جاتا ہے۔ اسکی پہچان یہ ہے کہ سورج مکمل کر جتنا  
 اونچا ہوتا جاتا ہے۔ ہر چیز کا سایہ گھٹتا جاتا ہے۔ جب گھٹنا موقوف ہو جائے  
 اُس وقت ٹھیک دو پہر کا وقت ہے۔ پھر جب سایہ بڑھنا شروع ہو جائے۔ تو  
 سمجھو کہ دن ڈھل گیا۔ پس اسی وقت سے نہر کا وقت شروع ہو جاتا ہے اور جتنا  
 ٹھیک دو پہر کو ہوتا ہے اُسکو چھوڑ کر جب تک ہر چیز کا سایہ دوگنا نہ ہو جائے اُس وقت  
 تک نہر کا وقت رہتا ہے۔ مثلاً ایک ہاتھ لکڑی کا سایہ ٹھیک دو پہر کو چار انگلی تھا  
 تو جب تک دو ہاتھ چار انگلی نہ ہو۔ تب تک نہر کا وقت ہے۔ اور جب دو ہاتھ  
 اور چار انگلی ہو گیا تو عصر کا وقت شروع ہو گیا

عصر کا وقت اب شروع ہو کر سورج ڈوبنے تک رہیگا۔ جب سورج زرد  
 ہو جائے اُس وقت نماز پڑھنا مکمل ہے۔

**عصر** اس چار رکعت فرض اُسی ترکیب سے پڑھے جاتے ہیں۔

اس میں سات رکعت پڑھی جاتی ہیں۔ تین فرض۔ دو  
**مغرب کی نماز** سنت۔ دو نفل۔ مغرب کا وقت سورج ڈوب جانے  
 کے بعد سے جب تک چمک کی طرف آسمان کے کنارے پر سرخی باقی رہے۔ باقی  
 رہتا ہے۔

اس میں سترہ رکعت پڑھی جاتی ہیں۔ چار سنت،  
**عشاء کی نماز** چار فرض، دو سنت، دو نفل، تین وتر۔

عشاء کا وقت جب مغرب کے بعد سرخی باقی رہے۔ تو شروع ہو جاتا ہے۔ اور صبح تک

باقی رہتا ہے۔ لیکن اُوہی رات کے بعد مکروہ تنزیہی رہتا ہے۔  
عشاء کی نماز بھی اُسی طریقہ پر ادا کی جاتی ہے جو پہلے لکھا جا چکا ہے۔  
صرف اس وقت وتر میں کچھ تبدیلی ہوتی ہے۔

وتر میں رکعت واجب کی نیت سے ادا ہوتے ہیں۔ دو رکعتیں تو اور  
نمازوں کی طرح پڑھے۔ التحیات کے بعد کھڑا ہو کر الحمد اور کوئی سورۃ پڑھے۔ پھر  
دونوں ہاتھ کانوں تک اٹھا کر تکبیر (اللہ اکبر) کہتا ہوا ہاتھوں کو باندھ لے۔ اور  
دعائے قنوت پڑھے۔ دعائے قنوت یہ ہے:-

اللّٰهُمَّ اِنَّا نَسْتَغْفِرُكَ وَنَسْتَغْفِرُكَ  
وَنُؤْمِنُ بِكَ وَنَتَوَكَّلُ عَلَیْكَ وَنُثْنِیْ  
عَلَيْكَ الْحَمْدَ وَنَشْكُرُكَ وَلَا نَكْفُرُكَ  
وَنُحِبُّكَ وَنُحِبُّكَ مَنْ یَغْفِرُكَ اللّٰهُمَّ  
اِنَّا بِكَ نَعْبُدُ وَلَكَ نُصَلِّیْ وَنَسْجُدُ وَ  
نَبْتَکِبُ سَعْمٰی وَنُحْمَدُ وَنُزَجِّدُ رَحْمَتَكَ  
وَنُخْشِیْ عَذَابَكَ اِنَّ عِنْدَ اَبْكَ  
بِالْكَفَارِ مُلْحٰی

۱۔ اللہ ہم مدد چاہتے ہیں تجھ سے اور معافی مانگتے  
ہیں تجھ سے اور ایمان لاتی ہیں تجھ پر اور سبھو رکھتے  
ہیں تجھ پر اور تعریف کرتے ہیں تیری اچھی اور فکر کرتے  
ہیں ہم تیرا اور ناشکری نہیں کرتے ہم تیری اور ہم اُس سے  
الگ اور علیحدہ ہوتے ہیں جو نافرمانی کرے تیری یا اللہ  
تیرے ہی کو ہماری عبادت اور تیرے ہی لئے ہماری نماز  
اور جہدہ اور تیری طرف ہماری دوڑ ہے اور ہم تیری  
خدمت میں حاضر ہیں اور اُمید دار ہیں تیری رحمت

کے اور ڈرتے ہیں تیرے عذاب کے بے شک تیرا عذاب کافروں کو ملنے والا ہے۔

جس کو دعائے قنوت یاد نہ ہو یہ دعا پڑھ لیا کرے:-

رَبَّنَا اِنَّا فِی الدُّنْیَا حَسَنَةٌ وَفِی الْاٰخِرَةِ  
حَسَنَةٌ وَفِیْ عَذَابِ النَّارِ  
یٰ اٰمِنِ وَنَعْمَ

۱۔ اے ہمارے پروردگار تو ہم کو دنیا میں نیک عطا فرما اور  
آخرت میں نیک عطا فرما اور بچا ہم کو عذاب و دوزخ سے

اللّٰهُمَّ اَعْفِرْ لِی (اے بخشدے تو مجھ کو) کہہ لیا کرے:-

## نماز کے فرائض

نماز میں تیار و فرض ہیں۔ سات نماز کے باہر جو شرائط کھلاتے ہیں۔ چھ نماز کے اندر جو ارکان کھلاتے ہیں۔

باہر کے سات یہ ہیں :- تمام بدن کا پاک ہونا۔ کپڑوں کا پاک ہونا۔ نماز پڑھنے کی جگہ کا پاک ہونا۔ ستر ڈھکنا۔ وقت پر نماز پڑھنا۔ قبلہ کی طرف کھڑا ہونا۔ نماز کی دل میں نیت کرنی کہ فلاں وقت کی پڑھتا ہوں۔

اندر کے چھ فرض یہ ہیں :- تکبیر تحریمہ یعنی اللہ اکبر کہہ کر نماز شروع کرنا۔ کھڑے ہو کر نماز پڑھنا۔ قرأت یعنی نماز میں کچھ قرآن شریف پڑھنا۔ رکوع کرنا۔ ہر رکعت میں دو سجدے کرنا۔ قاعدہ آخر۔ یعنی نماز کے آخر بعد از التحیات پڑھنے کے بیٹھنا۔

اگر ان فرضوں سے ایک میں بھی نقصان آجائیکا تو نماز جاتی رہیگی۔ پھر سے نماز پڑھنی چاہئے۔

## نماز کے واجبات

نماز میں چار وہ واجب ہیں :- پوری سورہ الحمد پڑھنی۔ الحمد کے بعد ہی دوسری سورہ یا ایک رکوع یا تین یا ایک آیت پڑھنی۔ رکوع اور سجدوں میں یہ کرنا۔ رکوع کر کے سیدہ اٹھرا ہو کر سجدہ کو جانا۔ ایک سجدہ کر کے بیٹھ جانا اور پھر سجدہ کو جانا۔ چار رکعت والی نماز میں دو رکعت کے بعد التحیات کے واسطے بیٹھنا۔ التحیات دونوں قدموں میں پڑھنا۔ اٹام کا آواز سے پڑھنا جہاں آواز سے پڑھتے ہیں اور آہستہ پڑھنا جہاں آہستہ پڑھتے ہیں۔ اَلسَّلَامُ عَلَیْکُمْ وَرَحْمَةُ اللہِ

آخر نماز پڑھنا۔ دُعاے قنوت وتر میں پڑھنا۔ <sup>۱۱</sup>چچہ تکبیر میں دونوں عید کی نماز میں  
 کہنا۔ چار رکعت فرض میں سے دو رکعت اول کو قنات کے واسطے مقرر کرنا جو فرض  
 بار بار رکعت میں آتے ہیں اُس میں ترتیب کی رعایت رکھنی۔ ہر واجب میں ترتیب  
 کا خیال رکھنا۔

ان میں سے اگر ایک بھی چھوٹ جائے تو نماز جانے کے قریب ہو جاتی ہے  
 جبکہ دوبارہ پڑھنا ضروری ہے۔

## نماز کی سنتیں

نماز میں کئی سنتیں ہیں۔ تکبیر تحریمہ (اللہ اکبر) کہنے سے پہلے دونوں ہاتھ  
 کانوں تک اٹھانا۔ دونوں ہاتھوں کی انگلیاں کھلی ہوئی اور قبلہ رخ رکھنا تکبیر  
 کہتے وقت سر کو نہ جھکانا۔ <sup>۱۲</sup>امام کا تکبیر تحریمہ ادا ایک رکن سے دوسرے میں  
 جانے کی تمام تکبیریں بقدر ضرورت بلند آواز سے کہنا۔ سیدھے ہاتھ کو بائیں ہاتھ  
 پر ناف کے نیچے باندھنا۔ ثنا پڑھنا۔ تَعَوُّذ یعنی اَعُوْذُ بِاللّٰہِ پڑھنا۔ بِسْمِ اللّٰہِ پڑھنا فرض  
 نماز کی تیسری اور چوتھی رکعت میں صرف سورۃ الحمد پڑھنا۔ آمین کہنا۔ ثنا، تَعَوُّذ،  
 بِسْمِ اللّٰہِ اور آمین سب آہستہ پڑھنا۔ سنت کے موافق قنات کرنا۔ یعنی جس  
 جس نماز میں جس قدر قرآن مجید پڑھنا سنت ہے اُس کے موافق پڑھنا۔ رکوع <sup>۱۳</sup>  
 اور سجدوں میں تین تین بار تسبیح پڑھنا۔ رکوع میں سہ بار اور بیٹھ کر ایک سیدھے  
 میں رکھنا۔ اور دونوں ہاتھ کی کھلی انگلیوں سے گھٹنوں کے پیکر دلیتا۔ قومہ یعنی رکوع  
 سے سیدھے کھڑے ہوتے وقت امام کو سَبَّحَ اللّٰہُ یُنِیْ جَلَّ ۛ اور تعذی کو دَبَّحَ  
 لَکَ الْحَمْدُ کہنا۔ اور منفرد یعنی تنہا پڑھنے والے کو تَسْبِیْح اور تَحْمِید دونوں کہنا۔  
 سجدے میں جاتے وقت پہلے دونوں گھٹنے، پھر دونوں ہاتھ، پھر پیشانی زمین پر

رکھنا۔ جلسہ اور قعدہ میں بایاں پاؤں بچھا کر اُس پر بیٹھنا اور سیدھے پاؤں کو اس طرح کھڑا رکھنا کہ اس کی انگلیوں کے سرے قبلہ کی طرف رہیں۔ اور دونوں ہاتھ رانوں پر رکھنا۔ تشہید یعنی التحیات میں اَشْہَدُ اَنْ لَا اِلٰهَ اِلَّا اللہ پڑھتے وقت کلمہ کی انگلی سے اشارہ کرنا۔ قعدہ اخیر میں التحیات کے بعد درود شریف پڑھنا۔ درود کے بعد دعا پڑھنا۔ پہلے دائیں طرف پھر بائیں طرف سلام پھیرنا۔  
۱۔ ان میں سے کسی کا چھوڑنا نماز کو خراب نہیں کرتا لیکن قصد اچھوڑنے والا ملامت کا مستحق ہوتا ہے۔

## نماز کے مستحبات

نماز میں پانچ چیزیں مستحب ہیں۔ یکبیر تحریمہ کہتے وقت اگر آستین ہپی ہوں تو اُن سے دونوں ہتھیلیاں نکال لینا۔ رکوع سجدوں میں اکیلے پڑھنے والے کو تین مرتبہ سے زبا وہ تسبیح کہنا۔ قیام کو کھڑے ہوتے وقت سجدے کی جگہ۔ اور رکوع نہیں قدموں کی پیٹھ پر۔ اور جلسہ اور قعدہ میں اپنی گود پر۔ اور سلام کے وقت اپنے مونڈھوں پر نظر رکھنا۔ کھانسی کو جہاں تک ہو سکے نہ آنے دینا۔ جھانی میں منہ بند رکھنا۔ اور کھل جائے تو قیام کی حالت میں سیدھے ہاتھ اور باقی حالتوں میں بائیں ہاتھ کی پشت سے ڈھک لینا۔

## نماز کے مُفید اُکات یعنی نماز توڑنی والی چیزیں

جن چیزوں سے نماز ٹوٹ جاتی ہے اور نماز کا دوبارہ پڑھنا لازم ہو جاتا ہے

وہ یہ ہیں :-

نماز میں باتیں کرنا۔ چاہے قصد آیا بھول کر تھوڑا ہو یا بہت۔ سلام کرنا



یعنی کسی شخص کو سلام کرنے کے ارادہ سے سلام یا تسلیم یا التسلام علیکم یا ایسا ہی کوئی اور لفظ کہہ دینا۔ سلام کا جواب دینا۔ یا پھینکنے والے کو یہ حکم اللہ کہنا یا نماز سے باہر والے شخص کی دعا پر آمین کہنا۔ کشتی بُری خبر پر اِنَّا لِلّٰہِ وَاِنَّا اِلَیْہِ رَاجِعُونَ۔ پڑھنا۔ یا کسی اچھی خبر پر اِنْحَلَّ یَدُہِ کہنا۔ یا کسی عجیب خبر پر سُبْحَانَ اللّٰہِ کہنا۔ ورنہ یا بچ کی وجہ سے آہ یا اودہ یا اُف کرنا۔ اپنے امام کے سو کسی دوسرے کو لقمہ دینا یعنی قرات بتا دینا۔ قرآن شریف دیکھ کر پڑھنا۔ قرآن مجید پڑھنے میں اسی غلطی کرنا جس سے معنی بدل جائیں یا بُرے معنی پیدا ہو جائیں۔ عمل کثیر کرنا یعنی کوئی ایسا کام کرنا جس سے دیکھنے والے سمجھیں کہ یہ شخص نماز نہیں پڑھ رہا ہے۔ نماز میں کھانا پینا۔ قصدًا یا بھولکر۔ دو صفوں کی مقدار چلنا۔ قبلہ کی طرف بلا کسی وجہ کے سینہ پھیر لینا۔ تباہ پاک جگہ پر سجدہ کرنا۔ شکر کھلانے کی حالت میں ایک کن کی مقدار میں ٹھیرنا۔ دُعائیں ایسی چیز مانگنا جو آدمیوں سے مانگی جاتی ہے۔ مثلاً یا اللہ کپڑے دیدے۔ درو یا مصیبت کی وجہ سے ایسی طرح رونما کہ آوازیں حروف ظاہر ہو جائیں و بَلَّغْ اَوْمِی کا نماز میں قمتہ مار کر آواز سے ہنسا۔ امامؑ سے آگے بڑھ جانا وغیرہ۔

## نماز کے مکروہات

نماز میں مکروہ چیزیں حسب ذیل ہیں۔ جن کے کرنے سے نماز ٹوٹ تو نہیں جاتی لیکن نقص ضرور آجاتا ہے۔

سُتْر یعنی کپڑے کو لٹکانا مثلاً چادر سر پر ڈال کر اس کے دونوں کنارے لٹکا دینا۔ یا اچکن وغیرہ کو بغیر آستین پہنے مونڈھوں پر ڈال لینا۔ کپڑوں کو مٹی سے بچانے کے لئے ہاتھ سے روکنا۔ یا سمیٹنا۔ اپنے کپڑوں یا بدن سے کھیلنا۔

معمولی کپڑوں میں جنہیں پہن کر مجمع میں جانا پسند نہیں کیا جاتا، نماز پڑھنا نہ میں  
 روپیہ پیسہ یا کوئی ایسی چیز رکھ کر نماز پڑھنا جسکی وجہ سے عہدگی کے ساتھ پڑھنا مشکل  
 ہو۔ اگر قرأت سے مجبوری ہو جائے تو نماز بالکل نہ ہوگی۔ سستی اور بے پروائی کی  
 وجہ سے ننگے سر نماز پڑھنا۔ پیشاب یا پاخانہ کی حاجت ہونے کی حالت میں نماز  
 پڑھنا۔ نماز کے اندر بالوں کو جمع کر کے چٹا باندھنا۔ سجدہ کرتے وقت کنکریوں کو ہٹانا  
 لیکن ایک مرتبہ ہٹا سکتا ہے۔ انگلیاں چٹھانا ایک ہاتھ کی انگلیاں دوسرے ہاتھ کی  
 انگلیوں میں ڈالنا۔ گم یا کوک یا کولے پر ہاتھ رکھنا۔ قبلہ کی طرف سے منہ پھیر کر یا  
 صرف نگاہ سے راہِ اُردھرا دھردیکھنا۔ کٹے کی طرح بیٹھنا۔ یعنی رانیں کھڑی کر کے بیٹھنا  
 اور رانوں کو پیٹ سے اور گھٹنوں کو سینے سے ملا لینا۔ اور ہاتھوں کو زین پر  
 رکھ لینا۔ سجدے میں دونوں کلائیوں کو زین پر بچھا لینا مرد کے لئے مکروہ ہے۔  
 کسی ایسے آدمی کی طرف نماز پڑھنا جو نماز کی طرف منہ کئے بیٹھا ہو۔ ہاتھ یا سر کے  
 اشارہ سے سلام کا جواب دینا۔ بلا عذر چار زانو (الٹی پالٹی) مار کر بیٹھنا۔ قصدِ حجامی  
 لینا یا روک سکنے کی حالت میں نہ روکنا۔ آنکھوں کو بند کرنا اگر نماز میں دل لگنے  
 کے لئے بند کرے تو مکروہ نہیں۔ امام کا محراب کے اندر کھڑا ہونا۔ اکیلے امام کا ایک ہاتھ  
 یا زیادہ اونچی جگہ پر کھڑا ہونا۔ ایسی صفت کے پیچھے اکیلا کھڑا ہونا جس میں جگہ خالی ہو  
 کسی جاندار کی تصویر والے کپڑے پہن کر نماز پڑھنا۔ ایسی جگہ نماز پڑھنا کہ نماز میں  
 کے سر کے اوپر یا اُسل کے سامنے یا دائیں بائیں یا سجدے کی جگہ  
 تصویر ہو۔ آیتوں یا سولہوں کو انگلیوں پر شمار کرنا۔ چادر یا کسی کپڑے میں  
 اس طرح لپیٹ کر نماز پڑھنا کہ جلدی سے ہاتھ نہ بکھل سکیں۔ نماز میں انگڑائی  
 لینا۔ سستی اتارنا۔ غماہ کے تیج پر سجدہ کرنا۔ سخت کے خلاف نماز میں  
 کوئی کام کرنا۔

## سجدہ سہو

نمازوں میں اگر بھول کر کچھ خرابی پیدا ہو جائے تو اُس کی درستی کا طریقہ سجدہ سہو کر لینا ہے، لیکن شرط یہ ہے کہ قصور قصد نہ ہو۔ اگر ارادہ کچھ خرابی کی گئی ہو تو اُس وقت نماز کو دوبارہ پڑھنا چاہئے۔ اگر بھول کر کچھ نقصان آگیا ہو تو اُس کے لئے سجدہ سہو کیا جاتا ہے جس سے نماز بالکل درست ہو جاتی ہے۔ اُس کی ترکیب یہ ہے کہ جس نماز کو پڑھ رہا ہے اُس کے اخیر قعدہ میں تشہد یعنی التحیات ختم کرنے کے بعد تکبیر کو کر ایک طرف سلام پھیرے اور حسب دستور دو سجدے میں تین تسبیح کے ساتھ کرے۔ جب سجدے کر چکے تو شہرِ جع سے دوبارہ التحیات اور درود شریف پڑھ کر دونوں طرف سلام پھیر لے۔ تمام نمازوں کے نقصان کو یہ سجدہ پورا کر دیتا ہے۔ سجدہ سہو ان چیزوں کے واقع ہو جانے سے کیا جاتا ہے :-

- (۱) کسی واجب کے چھوٹ جانے سے۔
- (۲) واجب میں تاخیر ہو جانے سے۔
- (۳) کسی فرض میں تاخیر ہو جانے سے۔
- (۴) کسی فرض کو مقدم کر دینے سے۔
- (۵) کسی فرض کو مکرر کر دینے سے۔ چار بار دوبارہ کرنا۔
- (۶) کسی واجب کی کیفیت بدل دینے سے۔

## نماز جمعہ

جمعہ کی نماز بھی فرض ہے۔ جو اسی دن ظہر کے وقت ادا کی جاتی ہے۔ جس کے

پڑھنے کے بعد طہر کی نماز پڑھنا ضروری نہیں رہتا۔

جمعہ کی نماز بچوں، عورتوں، بیماروں، اندھوں، دیوانوں، ابا، بچوں مسافروں پر واجب نہیں ہے۔ صرف آذاد بالغ مرد پر فرض ہے۔

جمعہ کے لئے بھی چند شرطیں ہیں جن کے بغیر ادا نہیں ہو سکتا۔

(۱) شہر یا بڑے گاؤں یا قصبوں کا ہونا (۲) ظہر کا وقت ہونا (۳) نماز

سے پہلے خطبہ پڑھنا (۴) جماعت کا ہونا (۵) لوگوں کو نماز پڑھنے کی عام اجازت ہونا

جمعہ میں دو رکعت فرض ہیں۔ چار رکعت نماز سنت جمعہ سے پہلے

اور ظہر کی سنت اور نفل جمعہ کے بعد پڑھی جاتی ہیں۔

## نماز عیدین

سال میں دو مرتبہ دو عید کی نمازیں پڑھی جاتی ہیں۔ ایک کا نام نماز

عید الفطر ہے اور دوسرے کا نام نماز عید الضعی ہے۔

یہ دونوں نمازیں واجب ہیں۔ اور دو دو رکعت ادا ہوتی ہیں۔ عید الفطر

شوال کی پہلی تاریخ کو ہوتی ہے۔ اور عید الضعی ذی الحجہ کی دسویں تاریخ کو ہوتی

ہے۔ ان دونوں نمازوں میں اور نمازوں کی تکبیروں کے علاوہ چھ تکبیریں

زیادہ کئی جاتی ہیں۔ تین تکبیریں پہلی رکعت میں ثنا کے بعد اور تین تکبیریں

دوسری رکعت میں رکوع کرنے سے پہلے کئی جاتی ہیں۔ جن میں کانوں تک

ہاتھ اٹھانا ضروری ہے۔

## نماز جنازہ

مسلمان مرد و عورت اور لڑکا لڑکی جب مرحلے تو اس کی مبارک

فرض کفایہ ہے۔ یعنی فرض تو ہے لیکن اگر مسلمانوں میں سے ایک دو بھی  
 پڑھ لیں تو سب کا فرض ادا ہو جائیگا۔ اور جو کسی نے بھی نہیں پڑھی تو سب گنہگار  
 ہوں گے۔

اس نماز کے لئے یہ شرطیں ہیں :-

(۱) میت کا مسلمان ہونا (۲) میت کا پاک ہونا (۳) اُس کے کفن کا پاک ہونا  
 (۴) میت کا ستر ڈھکا ہوا ہونا (۵) میت نماز پڑھنے والے کے سامنے ہونا۔

نماز جنازہ پڑھنے کی ترکیب یہ ہے کہ اول صف بنالیں۔ پھر جنازہ کو  
 سامنے رکھیں۔ اور امام جنازہ کے درمیان کھڑا ہو۔ اور اس طرح نیت کیجائے  
 ”میں خدا کے لئے اس جنازہ کی نماز اس امام کے پیچھے ادا کرتا ہوں“ (اس نماز  
 میں چار تکبیریں کی جاتی ہیں) پھر امام زور سے اور مقتدی آہستہ سے  
 تکبیر کہیں۔ اور دونوں ہاتھ کانوں تک اٹھا کر ناف کے نیچے ہاتھ باندھ لیں  
 اور امام و مقتدی آہستہ آہستہ ثنا پڑھیں۔ ثنا میں تَعَالٰی جَلَّ ۛ  
 کے بعد وَجَلَّ ثَنَا ۛ وَ ۛ بھی کہیں۔ پھر امام زور سے اور مقتدی آہستہ بغیر  
 ہاتھ اٹھائے دوسری تکبیر کہیں۔ اور دونوں درود جو نماز کے قعدہ اخیرہ  
 میں پڑھے جاتے ہیں امام اور مقتدی آہستہ آہستہ پڑھیں۔ پھر  
 دوسری تکبیر کی طرح تیسری تکبیر کہیں۔ اگر جنازہ بالغ مرد و عورت کا ہو  
 تو امام و مقتدی یہ دعا پڑھیں :-

<p>اے اللہ ہمارے بندوں مردوں اور حضروں          غائبوں اور چھوٹوں اور بڑوں کو مردوں اور          عورتوں کو بخش دے۔ اے اللہ ہم میں سے          جسے تو زندہ رکھے اُسے اسلام پر زندہ رکھ اور</p>	<p>اَللّٰهُمَّ اغْفِرْ لِحَيَّتِنَا وَمَيِّتِنَا وَشَاهِدِنَا          وَغَائِبِنَا وَصَغِيرِنَا وَكَبِيرِنَا وَذَكَرِنَا          وَانْشَا نَا اَللّٰهُمَّ مِنْ اَحْيٰيَّتِنَا مِتْنَا فَاَحْيِهِمْ          عَلٰی اِلْسَلَامٍ وَمِنْ تَوَفِّيْتِنَا مِتْنَا</p>
---	---

تَوَفَّنَا عَلَى الْإِسْمَانِ | اور جسے وفات دے اُسے ایمان پر وفات دے

اور اگر جنازہ نابالغ لڑکے کا ہو تو یہ دعا پڑھیں :-

اللَّهُمَّ اجْعَلْهُ لَنَا قَرِطًا وَاجْعَلْهُ لَنَا  
اجْرًا وَذَخْرًا وَاجْعَلْهُ لَنَا شَافِعًا  
وَمُشَفَّعًا

اس دعا کی مدد سے اس بچہ کو ہماری نجات کیلئے آگے جانے والا بنا دو  
اس کی جدائی کی مصیبت کو ہمارے لئے اجڑا اور خیر و نیا  
اُسکو ہماری شفاعت کرنی والا اور شفاعت قبول کرنے والا بنا

مگر جنازہ لڑکی کا ہو تو یہ دعا پڑھیں۔ صرف اجعلہ کی بجائے اجعلہا  
اور بجائے شافعًا و مُشفَّعًا کہے شافِعَةً و مُشَفَّعَةً کہہ لیں ۛ

## نماز تراویح

نماز تراویح رمضان شریف میں پڑھی جاتی ہے اور مرد و عورت دونوں  
کے لئے سنت مؤکدہ ہے اور جماعت سے پڑھنا سنت کفایہ ہے یعنی اگر محلہ  
کی مسجد میں نماز تراویح جماعت سے پڑھی جائے اور کوئی شخص گھر میں اکیلا  
پڑھ لے۔ تو گنہگار نہ ہوگا لیکن اگر تمام محلہ والے جماعت سے نہ پڑھیں تو سب  
گنہگار ہوں گے۔

تراویح کا وقت ہماز عشاء کے بعد سے فجر تک ہے۔ نماز وتر سے پہلے  
بھی اور اُس کے بعد بھی تراویح کا وقت ہے یعنی اگر کسی شخص کی تراویح کی کچھ  
رکعتیں رہ گئی ہوں اور اہل محلہ وتر پڑھنے لگے تو یہ شخص امام کے ساتھ وتر میں شریک  
ہو جائے اور وتر کے بعد اپنی تراویح کی چھوٹی ہوئی رکعتیں پوری کر لے تو جائز ہے  
تراویح کی نماز میں بیس رکعتیں دس سلاموں کے ساتھ مسنون ہیں۔  
یعنی دو دو رکعتوں کی نیت کرے۔ اور ہر ترویج یعنی چار رکعتوں کے بعد آرام لینا  
مستحب ہے۔ جتنی دیر آرام لینے بیٹھیں بہتر یہ ہے کہ قرآن مجید کی کوئی آیت پڑھا

یتسبیح پڑھیں۔

سُبْحَانَ ذِي الْمَلِكِ وَالْمَلَكُوتِ - سُبْحَانَ ذِي الْعِزَّةِ وَالْعَظَمَةِ  
وَالْهَيْبَةِ وَالْقُدْرَةِ وَالْكَبَرِيَاءِ وَالْجَبَرُوتِ سُبْحَانَ الْمَلِكِ  
الْحَيِّ الَّذِي لَا يَنَامُ وَلَا يَمُوتُ سُبُّوحٌ قُدُّوسٌ رَبُّنَا وَرَبُّ  
الْمَلَائِكَةِ وَالرُّوحِ

دہر کی نماز بھی رمضان شریف میں جماعت کے ساتھ پڑھی جاتی ہے  
اور سوائے دعلے قنوت کے قرأت کو بلند آواز سے پڑھا جاتا ہے۔

## نماز تہیۃ الوضو

تہیۃ الوضو اس نماز کو کہتے ہیں کہ جب وضو کرے تو وضو کے بعد دو رکعت  
نفل پڑھ لیا کرے۔ حدیث میں اس کی بڑی فضیلت آئی ہے۔

## نماز تہجد

آدمی رات کو اٹھ کر نماز پڑھنے کا بہت بڑا ثواب ہے اس کو تہجد کہتے  
ہیں۔ اللہ تعالیٰ کے نزدیک تہجد نفل نمازوں میں سب سے زیادہ مقبول ہے۔  
اور سب سے زیادہ اس کا ثواب ہے۔

تہجد کی نماز کم سے کم چار رکعتیں اور زیادہ سے زیادہ بارہ رکعتیں پڑھی جاتی  
ہیں۔ اگر اتنی نہ ہو سکیں تو دو ہی کافی ہیں۔

دو دو اور چار چار اور نیز بارہ رکعت کی ایک نیت باندھنی جائز ہے  
ہر دو رکعت کے سلام کے بعد سو مرتبہ سُبْحَانَ اللہ کہے۔

رکعت میں جس قدر طویل ہو۔ بہتر ہے۔ اسی طرح رکوع و سجدہ و جلسہ طویل

ادا کرے۔ قرأت آواز سے اور آہستہ دونوں طرح درست ہے۔ جس طرح جی  
لگے اُسی طرح پڑھے۔

## نماز اشراق

اشراق کی نماز کا یہ طریقہ ہے کہ جب فجر کی نماز پڑھ چکے تو جانا نماز پر سے  
نہ اُٹھے۔ لمسی جگہ بیٹھے بیٹھے درود شریف یا کلمہ یا ادر کوئی وظیفہ پڑھتا رہے  
اور اللہ کی یاد میں دل لگائے رکھے۔ دنیا کی کوئی بات چیت نہ کرے۔ نہ دنیا کا  
کوئی کام کرے۔ جب سورج نکل آئے اور سوانیزہ بلند ہو جائے تو دو رکعت  
یا چار رکعت اشراق نفل کی نیت سے ادا کرے۔

اس نماز پڑھنے سے بہت بڑا ثواب ملتا ہے۔ حدیث شریف میں آیا  
ہے کہ اسکے پڑھنے والے کو ایک حج اور ایک عمرے کا ثواب ملتا ہے۔

## نماز چاشت

نماز چاشت اُس وقت ادا کی جاتی ہے جب سورج بہت بلند ہو جائے  
اور دھوپ میں تیزی پیدا ہو جائے۔

نماز چاشت نفل کی نیت سے پڑھی جاتی ہے۔ اسکی دو رکعت یا چار رکعت  
یا اس سے زیادہ پڑھی جاتی ہیں۔ اسکے پڑھنے کا بھی بہت بڑا ثواب ملتا ہے۔

## نماز اوّٰہین

یہ نماز مغرب کے بعد ادا ہوتی ہے۔ یہ بھی نفل کی نیت سے پڑھی جاتی ہے۔  
اس میں چھ رکعت یا اس سے زیادہ میں تک ادا کی جاتی ہے۔ اس کے



پڑھنے کا بھی بہت ثواب ہے :-

## صلوۃ التسبیح

آنحضرت صلی اللہ علیہ وسلم نے اپنے چچا حضرت عباس کو یہ نماز سکھائی تھی۔ اور فرمایا تھا کہ اس کے پڑھنے سے تمہارے گناہ اگلے پچھلے نئے پڑا۔ نہ چھوٹے بڑے سب معاف ہو جائیں گے۔

اور فرمایا تھا کہ اگر ہو سکے تو ہر روز یہ نماز پڑھ لیا کرو۔ اور ہر روز نو کے توہفتہ میں ایک مرتبہ پڑھ لیا کرو۔ اگر ہفتہ میں نہ ہو سکے ہر مہینہ میں پڑھ لو۔ مہینہ میں بھی نہ ہو سکے تو ہر سال میں ایک مرتبہ پڑھ لو۔ اگر یہ بھی نہ ہو سکے تو عمر بھر میں ایک مرتبہ پڑھ لو۔

اس نماز کے پڑھنے کی یہ ترکیب ہے کہ چار رکعت نفل کی نیت باندھ کر جب سبحانک اللہم اور الحمد اور سورۃ سب پڑھ چکے تو رکوع سے پہلے ہی پندرہ مرتبہ یہ پڑھے :- سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔ پھر رکوع کرے اور سبحان ربی العظیم کہنے کے بعد دس دفعہ یہی پڑھے۔ رکوع سے اٹھے اور سمع اللہ لمن حمدہ کے بعد پھر دس مرتبہ پڑھے۔ پھر سجدہ میں جائے اور سبحان ربی الاعلیٰ کے بعد پھر دس دفعہ پڑھے۔ پھر سجدہ سے اٹھ کر دس مرتبہ کہے۔ اُسکے بعد دوسرا سجدہ کرے اُس میں بھی دس بار کہے پھر سجدہ سے اٹھ بیٹھے اور دس دفعہ کہہ کر دوسری رکعت کے واسطے کھڑا ہو جائے۔ اسی طرح دوسری رکعت پوری کرے۔ اور جب دوسری رکعت میں التَّحِيَّات کے لئے بیٹھے تو پہلے وہی دعا دس دفعہ پڑھ لے۔ تب التَّحِيَّات پڑھے۔ اسی طرح چاروں رکعتیں پوری کرے۔ ان چار رکعتوں میں کوئی خاص سورۃ مقرر نہیں

ہے جبکہ پڑھنا آسان ہو اسی کو پڑھے۔

## سورج اور چاند گھن کی نماز

آنحضرت صلی اللہ علیہ وسلم نے فرمایا ہے کہ سورج اور چاند گھن خدا تعالیٰ کی نشانیاں ہیں۔ جب تم ان کو گھن میں دیکھو تو اٹھ کر نماز پڑھو۔

سورج گھن کی نماز جمعہ یا عیدین کا امام جماعت سے بلا اذان اور تکبیر کے پڑھائے اور اس نماز میں قرائت بلند آواز سے نہیں پڑھی جاتی۔ دو رکعت مثل اور نمازوں کے ایک رکوع اور دو سجدوں کے ساتھ پڑھے۔ دوپہن رکعتوں میں قرائت طویل پڑھے۔ اور بعد نماز کے آفتاب کے گرہن سے چھوٹ جانے تک دعا مانگتا رہے۔

اگر جمعہ یا عیدین کا امام موجود نہ ہو تو جدا جدا اپنی اپنی مسجدوں میں نماز پڑھیں۔ اور باجائز امام جماعت سے پڑھنی بھی جائز ہے۔

اس نماز میں خطبہ نہیں ہے۔ یہ نماز عید گاہ یا جامع مسجد میں پڑھے۔ اگر اور گھنیں پڑھے تو بھی جائز ہے۔ مگر افضل پہلے دونوں مقامات میں ہے۔ اگر یہ نماز جدا جدا اپنے گھروں میں پڑھ لیں تو جائز ہے۔ اگر سب جمع ہو کر نماز پڑھیں صرف دعا مانگ لیں تو بھی جائز ہے۔

امام دعا کے واسطے منبر پر چڑھے۔ امام دعا خواہ قبلہ کی طرف بیٹھ کر مانگے خواہ کھڑا ہو کر مانگے، خواہ قوم کی طرف متوجہ ہو کر۔ اور لوگ آمین کہتے رہیں۔

دعا اُس وقت تک مانگیں کہ آفتاب بالکل صاف اور روشن ہو جائے۔ اگر اپنے عصا یا کمان پر سہارا دیکر کھڑا ہو کر دعا مانگے تو یہ بھی بہتر ہے۔

اگر گھن کے وقت نماز نہ پڑھی یہاں تک کہ آفتاب مکمل گیا تو پھر نماز

نہ پڑھیں۔ اور اگر کچھ کھل گیا اور کچھ گھن میں ہے تو نماز شروع کرنی جائز ہے۔  
 اور اگر گھن کی حالت میں غروب ہو گیا تو دعا موقوف کریں۔ اور مغرب  
 کی نزہ میں مشغول ہوں۔ اور اگر گھن کے ساتھ جنازہ بھی آجائے تو اول جنازہ  
 کی نماز پڑھیں۔ اور اگر ایسے وقت میں گھن ہو کہ جن وقتوں میں نماز پڑھنی  
 مکروہ ہے تو نماز نہ پڑھیں۔

یہی تمام احکام چاند گھن کے متعلق بھی ہیں صرف فرق اس قدر ہے کہ  
 چاند گھن میں دو رکعتیں علیحدہ علیحدہ پڑھیں۔ جماعت سے نہ پڑھیں۔

## نماز استسقا

استسقا کی نماز وہاں پڑھی جاتی ہے کہ جس جگہ بارش نہ ہو۔ اور نہ وہاں  
 تالاب اور نہ نریں اور ایسے کنوئیں ہوں جن سے پانی نہیں اور جانوروں کو پلائی  
 اور کھیتوں کو پانی دیں۔ یا ہوں مگر کافی نہ ہوں۔ اگر تالاب اور کنوئیں، نہریں  
 کافی ہوں تو استسقا کی نماز کے واسطے نہ نکلیں۔ اس لئے کہ وہ شدت ضرورت  
 اور حاجت کے وقت پڑھی جاتی ہے۔

امام آبادی سے باہر نماز کے واسطے نکلے اور دو رکعت نماز پڑھائے۔ اور  
 دونوں رکعتوں میں بلند آواز سے قرات کرے۔ افضل یہ ہے کہ پہلی رکعت میں  
 سورہ سَبَّحِ اسْمُ رَبِّكَ الْعَلِیٰ اور دوسری میں مَرْکُ اَتَاكَ جَدِیْتُ الْغَاشِیَةِ  
 پڑھے۔ اور نماز کے بعد دو خطبے کھڑے ہو کر لوگوں کی طرف متوجہ ہو کر پڑھے۔ منبر  
 پر کھڑا ہو اور دونوں خطبوں کے درمیان جلیہ کرے۔ اور چاہے ایک ہی خطبہ  
 پڑھے۔ اور ائمہ کو پکارے اور تسبیح پڑھے۔ اور مسلمان مرد و عورتوں کیلئے بخشش  
 کی دعا مانگے۔ اور جب کچھ خطبہ پڑھ چکے۔ یا خطبہ ثانی کے لئے کھڑا ہو تو اپنی چادر کو

لوٹائے۔ چادر کو لوٹانے کا یہ طریقہ ہے کہ اگر وہ مربع ہے تو اوپر کی جانب نیچے اور نیچے کی جانب اوپر کر دے۔ اور اگر چادر گول ہے تو دہنی جانب کو بائیں طرف کرے اور بائیں جانب کو دہنی طرف کرے۔ لیکن دوسرے لوگ امام کے سوا چادر نہ لوٹائیں۔ جب امام خطبہ پڑھ چکے تو لوگوں کی طرف پشت کر کے قبلہ کی طرف مُنہ کرے۔ اور پھر اپنی چادر لوٹائے اور کھڑے کھڑے پانی کے واسطے دعا مانگے۔ دعا مانگتے وقت امام اور تمام لوگ اپنے اپنے ہاتھ اُٹے کر لیں یعنی ہتھیلیاں نیچے کی طرف ہوں۔ اور پشت ہاتھوں کی اوپر ہوں۔ اور دونوں ہاتھ ملے رہیں۔ خطبہ اور دعا کے وقت تمام لوگ قبلہ کی طرف مُنہ کئے بیٹھے رہیں۔ پھر امام دعا مانگے اور مسلمانوں کے واسطے مغفرت طلب کرے اور تمام لوگ آمین کہتے رہیں۔ اور اپنے گناہوں سے توبہ کریں۔ اور بخشش چاہیں کہ یہی سبب ہے بارش ہونے کا۔ اور تین روز تک امام اور تمام لوگ پیدل نماز کے واسطے جاتے رہیں۔ اور کپڑے پورا نے معمولی پہن کر اور اپنی پریشانی۔ انکساری۔ عاجزی کو ظاہر کریں۔ اور ہر روز جانے سے پہلے صدقہ دیں۔ اور ضعیفوں، بوڑھوں، بڑھیلے اور بچوں کے ذریعہ سے بارش کی دعا کریں۔ اور جوان آمین کہیں۔ کیونکہ اُن کی دعا مقبول ہوتی ہے۔

حدیث شریف میں آیا ہے کہ تم کو رزق اور فتح تمہارے ضعیفوں کی بدولت ملتی ہے۔ اور اُجا نوروں کا باہر نکالنا بھی مستحب ہے کیونکہ کبھی کبھی بارش ان کی بدولت ہوتی ہے۔

اگر باہر جانے سے پہلے ہی بارش ہو جائے تو مستحب ہے کہ اللہ تعالیٰ کے شکر یہ کہنے سے پہلے باہر نکلیں اور دعائیں مانگیں تاکہ حسبِ خواہش پانی برسے۔

## نماز استخارہ

جب کسی کام کا ارادہ کرو تو اللہ تعالیٰ سے مشورہ اور صلاح لینا بہتر ہے  
اسی صلاح کو استخارہ کہتے ہیں۔

آنحضرت صلی اللہ علیہ وسلم نے ارشاد فرمایا ہے کہ اللہ تعالیٰ سے صلاح  
نہ لینا اور استخارہ نہ کرنا کم نصیبی اور بد بختی ہے۔ جو کام بھی کرو پہلے استخارہ کر لو۔  
انشاء اللہ تمام کام بخیر و خوبی ہوں گے۔ اور کوئی کام خراب اور نقصان دینے  
والا نہ ہوگا۔

نماز استخارہ کا طریقہ یہ ہے کہ پہلے دو رکعت نفل نماز پڑھے۔ نماز ختم  
کرنے کے بعد نہایت خلوص دل سے یہ دعا پڑھے :-

اے خدا میں تجھ سے خیر چاہتا ہوں اسلئے کہ تو خیر دے	اَللّٰهُمَّ اِنِّیْ اَسْتَخْرِیْرُکَ بِعِلْمِکَ وَ
کا جاننے والا ہے اور چونکہ تو سب چیزوں پر قادر ہے	اَسْتَقْدِرُکَ بِقُدْرَتِکَ وَ اَسْأَلُکَ
اسلئے تجھ سے نیک کام کرنے پر قدرت چاہتا ہوں اور تیرے	مِنْ فَضْلِکَ الْعَظِیْمِ فَاِنَّکَ تَعْدِلُ
نفعل سے سوال کرتا ہوں۔ تو توانا ہی میں ناتوان ہوں	وَلَا اَقْدِرُ وَ تَعْلَمُ وَلَا اَعْلَمُ وَاَنْتَ
تو جانتا ہے میں نہیں جانتا اور تو سچھی باتوں کا بہت	عَلَامُ الْغُیُوْبِ۔ اَللّٰهُمَّ اِنْ کُنْتَ تَعْلَمُ
جاننے والا ہو۔ ایذا اگر تو جانتا ہو کہ یہ کام میرے واسلئے	اَنَّ هٰذَا اَلْاَمْرَ خَیْرٌ لِّیْ فِیْ دِیْنِیْ
اچھا ہے میرے دین میں میری زندگی میں میرے انجام کا۔	وَمَعَاشِیْ وَ عَاقِبَۃٖ اَمْرِیْ اَوْ عَاجِلِ
میں میری جلدی کام میں میرے توقف کام میں پس اسکو	اَمْرِیْ فَاَقْدِرْ لِّیْ وَ کَسِّرْ لِّیْ۔ ثُمَّ
میرے واسلئے مقدر اور آسان فرما پھر رکعت دوا کر	بَارِکْ فِیْهِ۔ وَاِنْ کُنْتَ تَعْلَمُ اَنَّ هٰذَا
اور اگر تو جانتا ہو کہ یہ کام میرے واسلئے بُرا ہوگا تو میرے دین	اَلْاَمْرِ شَرٌّ لِّیْ فِیْ دِیْنِیْ وَ مَعَاشِیْ
میں میری زندگی میں اسے میرے انجام کا میں اور میرے	وَعَاقِبَۃٖ اَمْرِیْ اَوْ عَاجِلِ اَمْرِیْ

وَاجْلِهِ فَاصْرِفْهُ عَنِّي وَاصْرِفْنِي  
عَنَّهُ وَاقْدِرْ لِي الْخَيْرَ حَيْثُ كَانَ  
لَشَمِّ ارْضَنِي بِهٖ

جلدی کام میں اور میرے وقت کام میں پس میں کام کو  
مجھ سے پھیر لے اور مجھے اُس کام کرنے سے باز رکھ اور میرے  
لئے نیکی دینا کر جس جگہ ہو۔ پس مجھے خوشنود کر اُس سے  
جب ہذا الاَمْر پُر پہنچے جس پر خط کچا ہوا ہے تو اُس وقت اپنی مراد کو یاد  
کرے اور پاک و صاف بستر پر قبلہ کی طرف منہ کر کے با وضو سو جائے جب  
سو کر اٹھے اُس وقت اپنی مراد اور مقصد کے واسطے جو مضبوط خیال دل  
میں آئے اُسے اختیار کرے۔

اگر ایک روز میں کوئی درسدنا رائے قائم نہ ہو سکے تو دوسرے روز  
یہی عمل کرے۔ اگر دوسرے روز بھی نتیجہ اچھا نہ نکلے تو سات دن تک  
کرے۔ انشاء اللہ تعالیٰ نہایت عمدہ نتیجہ نکلے گا۔

## منارتوبہ

اگر کوئی گناہ سرزد ہو گیا ہو۔ تو دو رکعت نماز نفل پڑھ کر اللہ تعالیٰ  
کے سامنے خوب عاجزی اور انکساری کے ساتھ توبہ کرے اور اپنے کئے پر  
دل سے شرمندہ ہو اور عہد کرے کہ اب آئندہ گناہ نہ کرے گا۔ اس طرح  
دعا مانگنے سے اللہ تعالیٰ اُس گناہ کو معاف کر دیتا ہے ۛ

## خوف کی دعا

اگر کسی وقت میں مسلمانوں پر کوئی مصیبت نازل ہو یا اُن پر کوئی  
ظالم و جابر طاقت ظلم ڈھائے تو اُسی وقت ان کو چاہئے کہ ہر نماز کے بعد  
باداؤ بلند یہ دعا مانگا کریں۔ اور اعانت الہی کا انتظار کریں ۛ

اللَّهُمَّ صَرِّفْ عَنِّي سُوءَ هَذَا الْوَقْتِ وَ اَعْصِمْنِي مِنْ

اے اللہ تو مجھ سے دُور رکھ اس وقت کی بُرائی کو اور محفوظ رکھ اُسکے

سُوءِ ۵ وَ نَجِّنِي عَمَّا اَصَابَ فِيهِ مِنْ خَوْسَاتِهِ

بُڑے اثرات سے اور مجھے نجات دے اُن خوستوں سے جو اس میں پہنچتی ہیں

وَ كَرِّبَاتِهِ بِفَضْلِكَ يَا دَافِعَ الشُّرُورِ وَيَا مَالِكَ

اور اس کی سختیوں سے اپنے فضل و کرم سے اے دور کرنے والے بُرائیوں کے اور۔۔ مالک

الشُّرُورِ يَا اَرْحَمَ الرَّاحِمِينَ وَصَلَّى اللّٰهُ تَعَالٰی عَلٰی مُحَمَّدٍ

اُٹھانے کے اور اے رحم کرنے والے سب رحم کرنے والوں سے زیادہ اور درود بھیجا اللہ تعالیٰ نے محمد صلی اللہ

وَ عَلٰی اٰلِهِ الْاَوْثَقَادِ وَ بَارَكَ وَ سَلَّمَ

علیہ وسلم اور ان کی بزرگ اولاد پر اور برکت و سلامتی نازل فرمائے

## آخری بات

اس رسالہ کے پڑھنے والوں کو چاہئے کہ اپنے ان پڑھ مسلمان بھائیوں کو

عورتوں مردوں اور بچوں کو نماز کا بیان پڑھ کر سنائیں اور مسائل یاد کرائیں،

اسکے علاوہ جو لوگ نئے مسلمان ہوئے ہوں، اُن کو تو ضرور یہ مسائل اور ترکیب

نماز یاد کرائی جائے کہ اس رسالہ کے شائع کرنے کا یہی مقصد ہے۔

رافقہ

حسن نظامی

دسمبر ۱۹۲۳ء

دیکھا حضرت خواجہ نظام الدین اولیا محبوب الہی رن و ہلی

AL HUNG FSI.

Oriental Soc.

UPILL PRINTED

۰۰۰ ۷۷۱





# اسی سلسلہ اور اردو کے اور رسالے یہ ہیں

اسلامی توحید اسلامی رسول  
۲۲ ۳۳  
۲۶ کے معجزات اسلامی رسول

اسلام کے جانا بوسلم  
۲۲ ضروری عقائد ۲۶  
۲۲ حق پرستوں پر تم

تاکید نماز اسلام کیونکر پھیلا  
۳۳ ۲۸ محمد کی سرکار ۲۸

ترغیب حساب پنوازی کی مکان تعلیم خدمت گار  
۳۳ ۳۴

خلوئی کی تقسیم خدائی انکم ٹکیس  
۲۸ ۲۸ پرنڈوں کی تجارت ۲۸

ہندو کی نعت ہندو مذہب  
۳۴ کی معلومات ۲۸  
۲۸ حلال خور ۲۸

غزوئی جہاد رسکھ قوم  
۲۸ ۲۶ متب کو نامہ ۳۳

وقت حلقہ شیخ بک ڈپو دہلی سے منگائیے









